



சுருக்கம்

ஆதிதிராவிடர் நலம் - தாட்கோ - ஆதிதிராவிடர் பழங்குடியினர் மற்றும் மதம் மாறிய ஆதிதிராவிட கிருத்துவர்கள் பயன்பெறும் வகையில் மைய அரசின் சிறப்பு நிதியுதவிக்கு இணையாக (Matching Grant) 2008-09 ஆம் ஆண்டிற்கு மாநில அரசின் பங்காக சிறப்பு மாநில நிதியுதவி திட்டத்தின் கீழ் (Special State Assistance Scheme) நிதி ஒப்பளிப்பு ஆணை வெளியிடப்படுகிறது.

ஆதி திராவிடர் மற்றும் பழங்குடியினர் (சிஉதி-1) நலத்துறை

அரசாணை (நிலை) எண்.94

நாள். 28.07.2008

ஆடி 13,
திருவள்ளூர்வராண்டு 2039
படிக்கப்பட்டது:

- 1) அரசு ஆணை (நிலை) எண்.114, ஆதிதிராவிடர் மற்றும் பழங்குடியினர் நலத்துறை, நாள் 21-9-2007.
- 2) தாட்கோ மேலாண்மை இயக்குநர் (பொறுப்பு) கடித எண்.ஜி1/4300/05, நாள் 13.5.2008.
- 3) ஆதிதிராவிடர் நல இயக்குநரின் கடித எண்.ச2/ 14224/ 2008, நாள் 5.2008.

ஆணை:

ஆதிதிராவிடர் மற்றும் பழங்குடியினர்களின் வாழ்க்கைத் தரத்தை மேம்படுத்தி சமுதாயத்தில் மற்றவர்க்கு இணையாக வாழ வழி வகுக்க வேண்டும் என்ற கருத்தினை மையமாகக் கொண்டு, தாட்கோ மூலம் பல்வேறு செயல்திட்டங்களை அரசு ஒவ்வொரு ஆண்டும் திறம்பட நிறைவேற்றி வருகிறது. மேலும், சுயதொழில் வேலைவாய்ப்பு, தனிநபர் வருவாய் ஈட்டும் பல்வேறு திட்டங்கள், நிலமற்ற ஆதிதிராவிடர்களுக்கு நிலம் வழங்கும் திட்டம் மற்றும் நலிவுற்ற ஆதிதிராவிடர் மற்றும் பழங்குடியினர்களுக்கு தொடர்ந்து வருவாய் ஈட்டும் வகையில் தொழில்கள் துவங்குதல் போன்ற பல்வேறு திட்டங்கள் ஒவ்வொரு ஆண்டும் செயல்திட்டம் மூலம் மைய அரசின் சிறப்பு நிதியுதவியைப் பயன்படுத்தி செயல்படுத்தி வருகின்றது.

2. 2006-07 ஆம் ஆண்டு முதல் ஒவ்வொரு ஆண்டும் மாநிலத்தில், சிறப்பு உள்ளடக்கத் திட்டங்களை நடைமுறைப்படுத்த, மைய அரசின் சிறப்பு நிதியுதவிக்கு இணையாக மாநில அரசின் சிறப்பு நிதியுதவியாக (Special State Assistance Scheme) ஆதிதிராவிடர் மற்றும் மதம் மாறிய கிருத்துவர்கள் பொருளாதார மேம்பாடு அடையும் வகையில் ஆண்டுதோறும் ரூ.25.00 கோடி செலவில் திட்டங்களை செயல்படுத்த ஆணை வெளியிடப்பட்டுள்ளது.

3. 2008-09 ஆம் ஆண்டு மானியக் கோரிக்கையின் போது, பேரவையில் ஆதிதிராவிடர் நல அமைச்சர் அவர்களால் அறிவிக்கப்பட்ட அறிவிப்புகளில், கீழ்க்கண்டுகள் திட்டங்கள் சிறப்பு மாநில நிதி மூலம் நடைமுறைப்படுத்தப்படும் எனத் தெரிவிக்கப்பட்டுள்ளது.

1. தொழில் முனைவோருக்கான மூலதன உதவி.

2. கல்வி / சமுதாய பணியில் ஆதிதிராவிடர்/
பழங்குடியினர் தொடங்கும் தொண்டு நிறுவனங்களை
ஊக்குவித்தல்
3. ஆதிதிராவிட/ பழங்குடியின மாணவ / மாணவியர்களை
நற்பெயர் பெற்ற சிறந்த உண்டி உறைவிடப்பள்ளிகளில்
6ஆம் வகுப்பில் சேர்த்தல்
4. மருத்துவ படிப்பை தமிழ் நாட்டில் மட்டுமல்லாது வேறு
மாநிலத்தில் படிக்க உள்ள மாணவர்களுக்கு நிதி உதவி
5. விடுதி மாணவர்களுக்கு யோகா மற்றும் தியானப்
பயிற்சியளித்தல்
- 6.கடல் சார் பயிற்சி
7. வெளிநாடுகளில் வேலை வாய்ப்புக்கான பயிற்சி.
8. GRE/TOEFL/GMAT/CATபோன்ற
தேர்வுகளுக்கான பயிற்சி
9. தொழிற்சார் சிறப்புப் படிப்புகளுக்கான நிதியுதவி
10. பின்னலாடை பயிற்சி- NIFT-TEA
11. தேசிய நிறுவனங்கள் மூலம் பயிற்சி
12. திரைப்படம் சார்ந்த துறையில் பயிற்சிகள்
13. விமானப் பணி பயிற்சி
14. விமான ஓட்டுநர் பயிற்சி
- 15.சில்லரை விற்பனை மற்றும் மருத்துவ கருத்து பரிமாற்றம்பயிற்சி
16. விடுதி மாணவர்களுக்கு ஆங்கில பேச்சாற்றல் பயிற்சி
17. மூன்றாண்டு செவிலியர் பட்டயப் பயிற்சி
- 18.கல்வியியல் பட்டயப்படிப்பு (பி.எட்) பயிற்சி
19. உணவு தயாரித்தல் மற்றும் பரிமாறுதல்
20. உதவி செவிலியர் பயிற்சி
21. கனரக வாகன ஓட்டுநர்/ஜேசிபி இயக்குபவர் பயிற்சி
22. பிளம்பர்/ஏ.சி. மெக்கானிக்/டீசல் மெக்கானிக் பயிற்சி.
23. கணினிப் பயிற்சி (Thro ELCOT)

4. 2008-09 ஆம் ஆண்டில், சிறப்பு மாநில நிதியுதவித் திட்டத்தின் கீழ், ஆதி திராவிடர், பழங்குடியினர் மற்றும் மதம் மாறிய ஆதி திராவிடர்களும் பயன்பெறும் வகையில் கீழ்க்குறிப்பிட்டுள்ள திட்டங்களை செயல்படுத்த ரூ.25.00 கோடியை (ரூபாய் இருபத்தி ஐந்து கோடி மட்டும்) மாநில அரசின் சிறப்பு நிதியாக ஒப்புதலளித்து அதனை விடுவிக்க அரசு ஆணையிடுகிறது.

- i) ஆதிதிராவிடர் /பழங்குடியினர் மற்றும் மதம் மாறிய கிறித்துவ ஆதிதிராவிடர் ஆகியோரில் முதல்கட்டமாக சுமார் 5 நபர்களை தொழிலதிபர்களாக ஆக்கும் முயற்சியில் சிறப்பு மூலதன மான்யமாக ரூ 125.00 இலட்சம் நிதி ஒதுக்கீடு செய்யப்படுகிறது. மீதித் தொகையை, வங்கி அல்லது நிதி நிறுவனங்களின் மூலமாக கடன்பெற தாட்கோ வழிவகை செய்ய வேண்டும். இத்திட்டம் செவ்வனே நடைபெற உரிய நெறிமுறைகளை வெளியிடுவதற்கு தகுந்த கருத்துருவை, அரசுக்கு அனுப்புமாறு தாட்கோ மேலாண்மை இயக்குநர் கேட்டுக் கொள்ளப்படுகிறார்.

- ii) ஆதிதிராவிடர்/பழங்குடியின இனத்தைச் சேர்ந்தவர்கள் தொண்டு நிறுவனங்கள் அமைத்து மருந்தாளர் படிப்பு, (Pharmacist) செவிலியர் படிப்பு (Nursing) , கல்வியியல் படிப்பு (BEEd), போன்ற உயர் படிப்புகளை தொடங்க முன்வந்தால் அவர்களில் தகுதி வாய்ந்த 5 தொண்டு நிறுவனங்களுக்கு ரூ.25.00 இலட்சம் அரசு மானியம், ஒதுக்கீடு.
- iii) ஆதிதிராவிடர் / பழங்குடியின மாணவ / மாணவியர்க்கு தரமான சிறந்த கல்வியை (Top class Education) வழங்க 6ஆம் வகுப்பு செல்லும் மாணவ / மாணவியர்க்கு தனித்தேர்வு நடத்தி, வட்டாரத்திற்கு (Block) ஒரு மாணவர் வீதம் தேர்ந்தெடுத்து மொத்தம் 385 வட்டாரங்களில் 385 மாணவ / மாணவியரை நற்பெயர் பெற்ற சிறந்த உண்டி உறைவிடப்பள்ளிகளில் 6ஆம் வகுப்பில் சேர்த்து அவர்கள் தொடர்ந்து 12ஆம் வகுப்பு வரை பயில வழி வகை செய்வதற்கு ரூ.175.00 இலட்சம் ஒதுக்கீடு.
- iv) தமிழ்நாட்டிலுள்ள ஆதிதிராவிடர் / பழங்குடியின மாணவர்கள் அகில இந்திய அளவில் நடத்தப்படும், மருத்துவப் படிப்பு மற்றும் மருத்துவ பட்ட மேற்படிப்புக்கான நுழைவுத் தேர்வுகளில் (All India Entrance Test for MBBS/PG/Diploma Course) கலந்து கொண்டு தேர்ச்சி பெற்று இந்தியாவில் உள்ள எந்த ஒரு மாநிலத்திலும் உள்ள அரசு மருத்துவக் கல்லூரிகளில் மேற்கண்ட படிப்பைத் (U.G./,P.G.) தொடர ரூ 60.00 இலட்சம் செலவில் படிப்பதவி.
- v) ஆதி திராவிட / பழங்குடியின விடுதிகளில் தங்கிப் பயிலும் மாணவ / மாணவியர்க்கு ரூ. 15.00 இலட்சம் செலவில் “வாழ்க வளமுடன்” மற்றும் “ஈஷா யோகா” போன்ற நிறுவனங்கள் மூலமாக 100 விடுதிகளில் யோகா (Yoga) மற்றும் ஆழ்நிலை தியானம் (Meditation)போன்ற பயிற்சிகள்.
- vi) 100 இளைஞர்களுக்கு தேசிய கடல் சார் பயிற்சி நிறுவனம், தமிழ்நாடு கடல் சார் பயிற்சி நிறுவனம் மற்றும் நற்பெயர் பெற்றுள்ள தனியார் பயிற்சி நிறுவனங்கள் மூலம் ரூ.50.00 இலட்சம் செலவில் கடல் சார் பயிற்சி.
- vii) வெளி நாடுகளில் வேவை வாய்ப்புகள் பெற ரூ.70.00 இலட்சம் செலவில் 500 இளைஞர்களுக்கு தொழிற் நுட்பம் சார்ந்த துறைகளான பிளம்பிங், வெல்டிங், மர வேலை, ஓட்டுநர், குளிர் சாதனப் பெட்டிகள் பழுது பார்த்தல், ஆகிய புத்தாக்கப் பயிற்சி மற்றும் 100 நபர்களுக்கு கண் சிகிச்சைக்கான சிறப்பு உதவியாளர் பயிற்சி .
- viii) ரூ.40.00 இலட்சம் செலவில் 200 இளைஞர்களுக்கு GRE/TOEFL/ GMAT/CAT போன்ற தேர்வுக்கான பயிற்சி.
- ix) பட்டயக் கணக்கர் (CA), செலவுக் கணக்கர் (CWA) போன்ற படிப்புகள் கற்கும் 25 இளைஞர்களுக்கு ரூ.50.00 இலட்சம் செலவில் கல்வி கட்டணம், புத்தகக் கட்டணம், மற்றும் தேர்வுக் கட்டணம் ஆகியவற்றிற்கான படிப்பதவி.
- x) 500 இளைஞர்களுக்கு ரூ75.00 இலட்சம் செலவில் NIFT-TEA :மூலமாக திருப்பூரில் உண்டி உறைவிடத்துடன் கூடிய பின்னலாடைத் தொழிற்பயிற்சி

- xi) 1000 இளைஞர்களுக்கு ரூ.160.00 இலட்சம் செலவில் தேசிய நிறுவனங்களான CIPET மூலம் பிளாஸ்டிக் பொருட்கள் தயாரித்தல் பயிற்சி, ATDC மற்றும் NIFT மூலம் ஆயத்த ஆடை வடிமைத்தல் பயிற்சி மற்றும் CFTI மூலம் தோல் பொருள் மற்றும் காலணி தயாரித்தல் பயிற்சி.
- xii) 300 நபர்களுக்கு ரூ.110.00 இலட்சம் செலவில் விசுவல் மீடியா, சினிமாட்டோகிரபி மற்றும் ஒலிப்பதிவு போன்ற திரைப்படம் சார்ந்த பயிற்சி.
- xiii) ரூ.100.00 இலட்சம் செலவில் 50 பெண்களுக்கு விமானப் பணிப்பெண் பயிற்சி மற்றும் 50 ஆண்களுக்கு விமானப் பணியாளர் பயிற்சி.
- xiv) ரூ.100.00 இலட்சம் செலவில் 10 நபர்களுக்கு விமானம் ஓட்டுநர் பயிற்சி
- xv) ரூ.100.00 இலட்சம் செலவில் 1500 நபர்களுக்கு நற்பெயர் பெற்ற சிறந்த நிறுவனங்கள் மூலம் சில்லரை விற்பனை மற்றும் மருத்துவ பரிமாற்றம் பயிற்சி.
- xvi) ஆதிதிராவிடர் துறை விடுதிகளில் தங்கிப் பயிலும் 1000 இளைஞர்களுக்கு ரூ.30.00 இலட்சம் செலவில் ஆங்கில பேச்சாற்றல் பயிற்சி.
- xvii) அரசு கல்லூரிகளில் 125 பெண்களுக்கு மூன்றாண்டு செவிலியர் பயிற்சி.
- xviii) 100 நபர்களுக்கு அரசு மற்றும் தனியார் கல்லூரிகளில் கல்வியியல் பட்டப் படிப்பு (பி.எட்) பயிற்சி .
- xix) ரூ.82.20 இலட்சம் செலவில் 800 நபர்களுக்கு நற்பெயர் பெற்ற நிறுவனங்கள் மூலம் உணவு தயாரித்தல் மற்றும் பரிமாறுதல் பயிற்சி.
- xx) 400 நபர்களுக்கு நற்பெயர் பெற்ற பயிற்சி நிறுவனங்கள் மூலம் ரூ.77.80 இலட்சம் செலவில் உதவி செவிலியர் பயிற்சி
- xxi) 500 நபர்களுக்கு ரூ.50.00 இலட்சம் செலவில் கனரக வாகன ஓட்டுநர் பயிற்சி (Institute of Road Transport) மூலமும் நற்பெயர் பெற்ற தனியார் நிறுவனங்கள் மூலம் ஜேசிபி இயக்குபவர் பயிற்சி
- xxii) 500 நபர்களுக்கு ரூ.150.00 இலட்சம் செலவில் நற்பெயர் பெற்ற நிறுவனங்கள் மூலம் பிளம்பர், ஏ.சி மெக்கானிக் மற்றும் டீசல் மெக்கானிக் பயிற்சி.
- xxiii) ELCOT நிறுவனம் மூலம் ஆதிதிராவிட மற்றும் பழங்குடியின மாணவ/மாணவிகளுக்கு ரூ.500.00 இலட்சம் செலவில் உடனடி வேலை வாய்ப்பு உறுதி செய்யும் கணினி சார்ந்த பயிற்சிகள்.

5. மேலே இனம் ii) iii) iv) மற்றும் v-ல் குறிப்பிடப்பட்டுள்ள, திட்டங்கள் ஆதிதிராவிடர் நலத்துறை ஆணையர் மூலம் செயல்படுத்தப்படும். இத்திட்டங்கள், செயலாக்கம் குறித்த நெறிமுறைகள் பற்றி, ஆணைகள், தனியே வெளியிடப்படும். மேலே இனம் (xvii)ல் குறிப்பிடப்பட்டுள்ள 125 ஆதிதிராவிடர் மற்றும் பழங்குடியின மாணவியர்களுக்கு மூன்றாண்டு செவிலியர் பட்டயப் பயிற்சிக்கான செலவினம் மற்றும் மேலே இனம் (xviii)ல் குறிப்பிடப்பட்டுள்ள 100 நபர்களுக்கு கல்வியியல் பட்டப் படிப்பிற்கான செலவினம் ஆகியவை குறித்து தனியே ஆணை வெளியிடப்படும்.

ELCOT நிறுவனம் மூலம் கணினி சார்ந்த பயிற்சிகள் அளித்தல் குறித்த நெறிமுறைகள் தனியே வெளியிடப்படும்.

6. விமான பணிப்பெண் மற்றும் இளைஞர்கள் விமானத்திற்குள் (Cabincrew) பணி செய்யும் பயிற்சிக்கு பயனாளிகளைத் தேர்வு செய்ய கீழ்க்குறிப்பிட்டுள்ள குழுவை அமைக்க அரசு அனுமதி அளிக்கிறது:-

1.	அரசு பிரதிநிதி
2.	பொது மேலாளர், தாட்கோ / நிறுவன செயலர், தாட்கோ
3.	ஆதிதிராவிடர் மற்றும் பழங்குடியினர் நல இயக்குநரகரத்திலிருந்து ஒரு பிரதிநிதி
4.	பயிற்சி நிறுவன பிரதிநிதி.

இப்பயிற்சியானது சென்னையிலுள்ள தேர்ந்தெடுக்கப்பட்ட தலை சிறந்த பயிற்சி நிறுவனங்கள் வாயிலாக தாட்கோ நிறுவன தலைமை அலுவலக கண்காணிப்பின் கீழ் நடத்த அனுமதி அளிக்கப்படுகிறது.

7. மேலே பத்தி 4-ல் அனுமதிக்கப்பட்ட பயிற்சியினை அளிக்கும் நிறுவனங்கள் தமிழ்நாடு திறந்தவெளி ஒப்பந்த சட்டம் 1998 மற்றும் 2000-ம் ஆண்டில் ஒப்பந்த விதிகளை பின்பற்றி தேர்வு செய்யப்படும். தரமான பயிற்சி நிறுவனத்தைத் தேர்வு செய்ய கீழ்க்குறிப்பிட்டுள்ள ஒப்பந்தக் குழுவை (Tender Committee) அமைக்கவும் அரசு அனுமதி அளிக்கிறது.

1.	மேலாண்மை இயக்குநர், தாட்கோ
2.	பொது மேலாளர், தாட்கோ
3.	அரசு பிரதிநிதி
4.	நிதி ஆலோசகர் மற்றும் தலைமை கணக்கு அலுவலர், தாட்கோ

8. பயிற்சிகளுக்குரிய தொகையில், தேவையின் அடிப்படையில் சிற்சில மாற்றங்கள் செய்து திட்டங்களை செயல்படுத்தவும் தாட்கோ, மேலாண்மை இயக்குநருக்கு அரசு அனுமதி அளிக்கிறது. தகவல் தொழில் நுட்பம் மற்றும் அதனைச் சார்ந்த பணிகளில் சேரும் வகையில் ஆங்கிலப் பேச்சாற்றல் பயிற்சி மற்றும் நேர்முகத் தேர்வை எதிர்கொள்வதற்கான பயிற்சி ஆகியவற்றிற்கு முன்னுரிமை அளிக்குமாறு தாட்கோ, மேலாண்மை இயக்குநர் கேட்டுக்கொள்ளப்படுகிறார்.

9. இத்திட்டங்களை செயல்படுத்திட நிர்வாக செலவினம் 2 விழுக்காடும், விளம்பரம் மற்றும் விழிப்புணர்வு முகாம்களுக்காக 2 விழுக்காடும், திட்ட செயலாக்க கண்காணிப்பு மற்றும் மதிப்பீடு பணிகளுக்கு 1 விழுக்காடும் இந்நிதியிலிருந்து தாட்கோ பயன்படுத்திக் கொள்ள அனுமதி அளிக்கப்படுகிறது. திட்டங்கள் செயலாக்கம் குறித்து வெளியிடப்படவேண்டிய நெறிமுறைகள் தொடர்பாக அரசுக்கு கருத்துருக்கள் அனுப்புமாறு தாட்கோ மேலாண்மை இயக்குநர் கேட்டுக் கொள்ளப்படுகிறார்.

10. மேலே பத்தி 4-ல் அனுமதிக்கப்பட்ட பயிற்சிகளுக்கான செலவினம், கீழ்வரும் தலைப்பின் கீழ் பற்று வைக்கப்படவேண்டும்:-

"2225 ஆதிதிராவிடர், பழங்குடியினர் ஏனைய பிற்படுத்தப்பட்ட வகுப்பினர் நலன் - 01 ஆதிதிராவிடர் நலம் 277 கல்வி - பதினொன்றாம் ஐந்தாண்டு

திட்டப் பணிகள்-II மாநிலத் திட்டம் KR சிறப்புக் கூறு திட்டத்தின் கீழ் ஆதிதிராவிடருக்கான நலத் திட்டங்கள் 09 உதவி தொகை 09 ஏனையவை (DPC 2225 01 277 KR 0998)"

11. மேலே பத்தி-4ல் ஒப்பளிப்பு செய்யப்பட்ட ரூ.25.00 கோடி செலவினம் தொடர்புடைய திட்டங்கள் ஆணையர், ஆதிதிராவிடர் நலம் மற்றும் தாட்கோ மூலம் செயல்படுத்தப்பட வேண்டும். இதற்கான செலவினம் பணமாக வழங்கப்படாமல் தாட்கோவில் கீழ்க்காணும் அலுவலர் பெயர் வைப்புத்தொகை கணக்கு தலைப்பில் காசோலை/வரைவோலை மூலம் எதிர் வரவாக (Contra Credit) வரவு வைக்கப்படவேண்டும்.

" 8443 - உரிமையியல் வைப்புத் தொகைகள் - 800 இதர வைப்பு தொகைகள் - BY - தமிழ் நாடு வீட்டுவசதி வளர்ச்சிக் கழக வைப்புத் தொகைகள் தாட்கோவின் வைப்புத் தொகைகள் (தாட்கோ)
(DPC: 8443 - 00 - 800 - BY - 0004) (Outgo)
(DPC: 8443 - 00 - 800 - BY - 000G) (Receipt)

12. இவ்வாணை நிதித்துறையின் அலுவல் சார்பற்ற எண். 43/இசெ(எம்.பி)/2008, நாள் 19.6.2008-ல் இசைவு பெற்று வெளியிடப்படுகிறது.
(ஆளுநரின் ஆணைப்படி)

வ. கனகராஜ்,
அரசு செயலர்.

பெறுநர்

மேலாண்மை இயக்குநர், தாட்கோ, சென்னை-101.
ஆதிதிராவிடர் நல ஆணையர், சென்னை -5.
பழங்குடியினர் நல ஆணையர், சென்னை -5.
செயலர், தகவல் தொழில் நுட்பத்துறை, சென்னை. 9.
மேலாண்மை இயக்குநர், எல்காட், சென்னை. 35.
சம்பள கணக்கு அலுவலர் (கிழக்கு) சென்னை -5.
மாநில கணக்காய்வுத் தலைவர், சென்னை.18.
மாநில கணக்காய்வுத் தலைவர் (தணிக்கை-1) சென்னை -35.
மாநில கணக்காய்வுத் தலைவர், சென்னை -6.

நகல்:

நிதித்துறை, சென்னை-9.
திட்டம் வளர்ச்சி மற்றும் சிறப்பு முயற்சிகள்(SP1) துறை, சென்னை -9.
முதலமைச்சர் அலுவலகம். சென்னை -9.
ஆதிதிராவிடர் நல அமைச்சரின் முதுநிலை நேர்முக உதவியாளர், சென்னை -9.
ஆதிதிராவிடர் மற்றும் பழங்குடியினர் நலத்துறை செயலரின் தனிச்செயலர், சென்னை-9.
ஆதிதிராவிடர் மற்றும் பழங்குடியினர் நலத்(கம்பா) (ஆதிந7) (ஆதிந5) (அநமு1) (ஆதிந3) (ஆதிந4) (ஆதிந8) துறை சென்னை-9.
இ.கோ./உதிரி நகல்கள்.

/ ஆணைப்படி அனுப்பப்படுகிறது /

பிரிவு அலுவலர்.